

प्रेस विज्ञापित

विधानसभा निर्वाचन 2018 हेतु शांतिपूर्ण मतदान के लिये केन्द्रीय सुरक्षा बल एवं वेबकास्टिंग/ सीसीटीवी का उपयोग।

प्रदेश में विधानसभा निर्वाचन 2018 को दृष्टिगत रखते हुए मतदान केंद्र, मतदान कर्मी, मतदान में उपयोग होने वाली सामग्री की सुरक्षा एवं भयमुक्त वातावरण सुनिश्चित करने के उद्देश्य से सुरक्षा के पुख्ता इंतजाम किए गए हैं। इस संबंध में प्रदेश में उपलब्ध पुलिस बल एवं सशस्त्र सुरक्षा बल के अतिरिक्त प्रदेश के बाहर से भी केन्द्रीय सुरक्षा बल उपलब्ध कराया जाएगा वर्तमान में प्रत्येक जिले का सुरक्षा व्यवस्था प्लान तैयार कर लिया गया है। शांतिपूर्ण विधानसभा निर्वाचन 2018 हेतु 650 केन्द्रीय सुरक्षा बल की कंपनियां तैनात की जाएंगी। अंतर राज्य बॉर्डर पर अवैध शराब, अवैध हथियार एवं असामाजिक तत्वों के रोकथाम के लिए सी.ए. पी.एफ. का उपयोग किया जाएगा। इसके साथ ही एरिया डोमिनेशन, बॉर्डर पेट्रोलिंग एवं मतदाताओं में कॉन्फिडेंस बिल्डिंग के लिए भी केन्द्रीय सुरक्षा बल का उपयोग किया जाएगा। विधानसभा निर्वाचन की तैयारियों के प्रारंभिक चरण से ही तकनीक का समुचित उपयोग किया जा रहा है। विधानसभा निर्वाचन दौरान 20 प्रतिशत यानी लगभग 14,000 मतदान केंद्रों पर वेबकास्टिंग अथवा सीसीटीवी की व्यवस्था की जाएगी जिससे मतदान दिवस पर मतदान केंद्र पर होने वाली गतिविधियों की मॉनिटरिंग की जा सकेगी।